



سوال

(285) گناہوں کی صفائے کبائر میں تقسیم

جواب

السلام علیکم ورحمة اللہ وبرکاتہ

کبیرہ گناہوں کے بارے میں چند سوالات کے بارے میں راہنمائی مطلوب ہے۔ کیا یہ بات درست ہے کہ بعض گناہ کبیرہ ہوتے ہیں اور بعض صغیرہ؟ کچھ لوگ کہتے ہیں کہ ہر گناہ کبیرہ ہوتا ہے!

الجواب بعون الوهاب بشرط صحة السؤال

و علیکم السلام ورحمة اللہ وبرکاتہ!

الحمد للہ، والصلاة والسلام علی رسول اللہ، أما بعد!

کتاب و سنت کی تعلیمات سے معلوم ہوتا ہے کہ گناہ کبیرہ بھی ہوتے ہیں اور صغیرہ بھی۔ صغیرہ گناہ کا انکار قرآن و حدیث کی تعلیمات کے منافی ہے۔ گناہوں کی کبائر و صغائر میں تقسیم قرآن مجید کی آیات سے ثابت ہے۔

1- ارشاد باری تعالیٰ ہے:

إِنَّ تَجْتَبَوُا كِبَارًا تَتَّبِعُونَ عَنْهُ نُكَفِّرْ عَنْكُمْ سَيِّئَاتِكُمْ وَنُدْ خَطْمًا كَرِيمًا ۚ ۳۱ ... سورة النساء

”اگر تم ان بڑے گناہوں سے بچتے رہو گے جن سے تمہیں منع کیا جاتا ہے تو ہم تمہارے چھوٹے گناہ دور کر دیں گے اور عزت و بزرگی کی جگہ داخل کریں گے۔“

اس آیت سے معلوم ہوتا ہے کہ کبائر اور سینات (صغیرہ گناہوں) میں فرق ہے۔

2- اللہ تعالیٰ نے ان نیک لوگوں کو پھل بدلہ دینے کا اعلان کیا ہے جن کی صفت اس آیت میں بیان کی گئی ہے:

الَّذِينَ يَجْتَبِئُونَ كِبِيرًا إِثْمًا وَالْفَوْحِشَ إِلَّا اللَّئِمَ ۚ ۳۲ ... سورة النجم

”جو لوگ کبیرہ گناہوں سے بچتے ہیں اور بے حیائی سے بھی سوائے کسی چھوٹے سے گناہ کے۔“

- اللَّئِمَّ سے مراد صغیرہ گناہ ہیں۔ (زبدۃ التفسیر من فتح القدر)



3- کبیرہ گناہوں سے بچنا اہل ایمان کی ایک صفت ہے، ارشاد باری تعالیٰ ہے :

وَالَّذِينَ يَجْتَنِبُونَ كَبِيرَ الْإِثْمِ وَالْفَوَاحِشَ وَإِذَا مَا غَضِبُوا هُمْ يَغْفِرُونَ ۚ ۳۷ ... سورة الشوری

”اور جو کبیرہ گناہوں سے اور بے حیائی سے بچتے ہیں اور غصے کے وقت بھی معاف کر دیتے ہیں۔“

ان آیات میں کبائر، کبائر الاثم والفواحش، سینات اور اللہ کے الفاظ سے گناہوں کا صغیرہ اور کبیرہ میں تقسیم ہونا واضح ہوتا ہے۔

نبی اکرم صلی اللہ علیہ وسلم نے بھی بعض گناہوں کو موبقات (مملک) اور کبائر قرار دیا ہے۔ ایسی احادیث جن میں کبائر وغیرہ الفاظ استعمال کئے گئے ہیں، بکثرت ہیں۔ چند احادیث درج ذیل ہیں :

1- ارشاد نبوی ہے :

(الصلوات الخمس والجمعة الی رمضان والجمعة الی رمضان مکفرات ما یمنن اذا یتنب الجبار) (مسلم، الطہارة، الصلوات الخمس والجمعة۔۔۔ ح: 233)

”پانچ نمازیں، جمعہ آئندہ جمعہ تک اور رمضان لگے رمضان تک درمیان میں ہونے والے گناہوں کا کفارہ ہیں بشرطیکہ کبیرہ گناہوں سے اجتناب کیا جائے۔“

2- ابوہریرہ رضی اللہ عنہ سے روایت ہے۔ نبی اکرم صلی اللہ علیہ وسلم نے فرمایا :

(اجتنبوا السبع الموبقات)

”ان گناہوں سے بچو جو ہلاک کر دینے والے ہیں۔“

(الشک باللہ، والسحر، وقتل النفس التي حرم اللہ الا بالحق، وأکل الربا، وأکل مال الیتیم، والتولی یوم الرضف، وقذف المحصنات الفاحشات المؤمنات) (بخاری، الوصایا، قول اللہ تعالیٰ :

إِنَّ الَّذِينَ يَأْكُلُونَ أَمْوَالَهُمْ - - -) ح: 2766، مسلم، الایمان، بیان الجبار، ح: 89، البوداؤد، الوصایا، ماجاء فی التشدید فی اکل مال الیتیم، ح: 2874)

”اللہ کے ساتھ شکر کرنا، جادو کرنا، جس کا قتل حرام ہو اسے قتل کرنا، ہاں کسی شرعی وجہ سے اس کا خون حلال ہو گیا تو اور بات ہے، سود کھانا، یتیم کا مال ہڑپ کر جانا، میدان جنگ سے کفار سے مقابلے کے وقت راہ فرار اختیار کرنا اور پاکدامن مسلمان بھولی بھالی عورتوں پر تہمت لگانا۔“

3- عبداللہ بن عمرو بن عاص رضی اللہ عنہ بیان کرتے ہیں کہ اللہ کے رسول صلی اللہ علیہ وسلم نے فرمایا :

(ان من اکبر الجبار شتم الرجل والدیة) (بخاری، الادب، لایسب الرجل والدیة، ح: 5973، مسلم، الایمان، الجبار واکبرھا، ح: 90)

”آدمی کلپنے والے کو سب و شتم کرنا کبیرہ گناہوں میں سے ہے۔۔۔“

4- عبدالرحمن بن ابوہریرہ نے فرمایا : ہم اللہ کے رسول صلی اللہ علیہ وسلم کے پاس تھے تو آپ نے فرمایا :

(ألا أنبئکم بأکبر الجبار؟ قلنا: بلی یا رسول اللہ۔ قال: الإشرک باللہ، وعقوق الوالدین وشهادة الزور، ألا و قول الزور) (ایضا، عقوق الوالدین۔۔۔ ح: 5976، مسلم، ح: 87)

”کیا میں تمہیں سب سے بڑے گناہوں کے بارے میں نہ بتاؤں؟ (تین بار فرمایا) اللہ کے ساتھ شکر کرنا، والدین کو تنگ کرنا اور جھوٹی گواہی دینا اور جھوٹ بولنا۔“



5- عبد اللہ بن مسعود رضی اللہ عنہ بیان کرتے ہیں، میں نے نبی صلی اللہ علیہ وسلم سے سوال کیا:

ای الذنب اعظم عند اللہ؟

”اللہ کے نزدیک سب سے بڑا گناہ کون سا ہے؟“

آپ نے فرمایا:

(أَنْ تَجْعَلَ لِلدُّنْيَا وَهْوَ خَلْقَكَ)

”یہ کہ تم اللہ کے ساتھ کسی کو برابر ٹھہراؤ حالانکہ اسی نے تجھے پیدا کیا ہے۔“

میں نے عرض کیا: یہ تو واقعی سب سے بڑا گناہ ہے۔ اس کے بعد کون سا گناہ سب سے بڑا ہے؟ تو آپ نے فرمایا:

(وَأَنْ تَقْتُلَ وَلَدَكَ مَخَافَةَ أَنْ يُطْعَمَ مَعَكَ)

”یہ کہ تم اپنی اولاد کو اس خوف سے مار ڈالو کہ وہ تمہارے ساتھ کھائے گی۔“

میں نے پوچھا کہ پھر اس کے بعد؟ فرمایا:

(أَنْ تُزَانِيَ عُلَيْيَةَ جَارِكَ)

”یہ کہ تم اپنے پڑوسی کی عورت سے زنا کرو۔“

(بخاری، التفسیر، قولہ تعالیٰ: فَلَا تَجْعَلُوا لِلدِّينِ أُهْدَاؤًا وَأَنْتُمْ تَعْلَمُونَ ۲۲) ح: (4477)

6- خطبہ حجۃ الوداع کے موقع پر نبی صلی اللہ علیہ وسلم نے فرمایا:

”لوگو! سن لو، اللہ کے ولی صرف نمازی ہی ہیں جو پانچوں وقت کی فرض نمازوں کو باقاعدہ بجالاتے ہیں، جو ثواب حاصل کرنے کی نیت سے رمضان کے روزے رکھتے ہیں اور فرض جان کر خوش سے زکوٰۃ ادا کرتے ہیں اور ان تمام کبیرہ گناہوں سے دور رہتے ہیں جن سے اللہ نے روک دیا ہے۔“

ایک شخص نے پوچھا: اللہ کے رسول! وہ کبیرہ گناہ کیا ہیں؟ آپ نے فرمایا:

”شُرک، قتل، میدان جنگ سے بھاگنا، یتیم کا مال کھانا، سود خوری، پاکہ امنوں پر تہمت لگانا، ماں باپ کی نافرمانی کرنا، بیت اللہ الحرام کی، جو زندگی اور موت میں تمہارا قبلہ ہے، حرکت کو توڑنا۔ سنو! جو شخص مرتے دم تک ان بڑے گناہوں سے اجتناب کرتا رہے اور نماز و زکوٰۃ کی پابندی کرتا رہے، وہ نبی (صلی اللہ علیہ وسلم) کے ساتھ جنت میں سونے کے محلات میں ہوگا۔“

(حاکم 59/1، الوداؤد، الوصایا، ماجاء فی التشدید فی اکل مال الیتیم، ح: 2875)

7- ارشاد نبوی ہے کہ جو اللہ کا بندہ اللہ کے ساتھ کسی کو شریک نہ کرے، نماز قائم رکھے، زکوٰۃ ادا کرے، رمضان کے روزے رکھے اور کبیرہ گناہوں سے اجتناب کرے، وہ جنتی



ہے۔ ایک شخص نے پوچھا: کبار کیا ہیں؟ آپ نے فرمایا:

”اللہ کے ساتھ شرک کرنا، مسلمان کو قتل کرنا، جنگ والے دن راہ فرار اختیار کرنا۔“

(مسند احمد 414/5، نسائی، تحریم الدم، ذکر الکبائر، ج: 4009)

مذکورہ بالا احادیث اور محدثین کی تویب سے معلوم ہوا کہ بعض گناہ کبیرہ ہوتے ہیں۔ کتاب و سنت کے دلائل کی روشنی میں حافظ ابن قیم رحمۃ اللہ علیہ لکھتے ہیں:

کتاب و سنت، صحابہ، تابعین، تبع تابعین اور ائمہ مجتہدین کے اجماع سے یہ ثابت ہوتا ہے کہ صغیرہ اور کبیرہ دونوں ہی قسم کے گناہ ہوتے ہیں۔

(معاشرہ کی مہلک بیماریاں اور ان کا علاج از شیخ احمد بن حجر ص: 31، ط: 1، 1985ء، بمبئی)

مفسرین نے بھی آیات و احادیث کی روشنی میں گناہوں کو کبار و صغائر میں تقسیم کیا ہے۔ مفتی محمد شفیع صاحب سورۃ النساء کی آیت 31 **ان تجتنبوا کباراً۔۔۔** کے معارف و مسائل کے تحت گناہوں کی دو قسمیں 'کا عنوان قائم کرتے ہیں اور پھر لکھتے ہیں:

آیت مذکورہ سے معلوم ہوا کہ گناہوں کی دو قسمیں ہیں۔ کچھ کبیرہ یعنی بڑے گناہ اور کچھ صغیرہ یعنی چھوٹے گناہ، اور یہ بھی معلوم ہو گیا کہ اگر کوئی ہمت کر کے کبیرہ گناہوں سے بچ جائے تو اللہ تعالیٰ کا وعدہ ہے کہ اس کے صغیرہ گناہوں کو وہ خود معاف فرمادیں گے۔ (معارف القرآن 383/2)

ایک عنوان انہوں نے یوں قائم کیا ہے:

گناہ اور اس کی دو قسمیں: صغائر، کبار۔ (ایضاً 282/4)

سید ابوالاعلیٰ مودودی سورۃ النجم کی آیت 32 **الذین یجتنبون کباراً الاثم** کی تفسیر میں صحابہ و تابعین کی تفسیری روایات بیان کرنے کے بعد لکھتے ہیں:

بعد کے مفسرین اور ائمہ و فقہاء کی اکثریت اس بات کی قائم ہے کہ یہ آیت اور سورۃ النساء کی آیت 31 صاف طور پر گناہوں کو دو بڑی اقسام پر تقسیم کرتی ہیں، ایک کبار، دوسرے صغائر۔ کبار اور صغائر کا فرق ایسی چیز ہے جس سے انکار نہیں کیا جاسکتا، کیونکہ جب ذرائع معلومات سے احکام شریعت کا علم حاصل ہوتا ہے وہ سب اس کی نشاندہی کرتے ہیں۔ (تفسیر القرآن 212، 213/3)

هذا ما عندی واللہ اعلم بالصواب

فتاویٰ افکار اسلامی

گناہان کبیرہ، صفحہ: 588

محدث فتویٰ